

یونیورسٹی آف انجینئرنگ اینڈ ٹیکنالوجی لاہور

انٹری ٹیسٹ 2019 اور داخلہ کے امیدواران کے لئے

اہم اطلاع

انٹری ٹیسٹ - 2019

یونیورسٹی آف انجینئرنگ اینڈ ٹیکنالوجی (UET) لاہور میں انڈرگریجویٹ میں درخواست برائے داخلہ انٹرنیٹ ستمبر 2019 کے وسط سے وصول کی جائیں گی۔ اس ضمن میں مندرجہ ذیل معلومات فراہم کی جارہی ہیں۔

درخواست برائے داخلہ کرنے کے مجاز امیدوار

- 1۔ جنہوں نے مشترکہ انٹری ٹیسٹ 2019 دیا ہوگا۔ اس ٹیسٹ کا انعقاد 14 جولائی 2019 کو متوقع ہے۔
- 2۔ جنہوں نے انٹرمیڈیٹ کا امتحان سال 2019 میں یا اس سے پہلے پاس کیا ہو۔
- 3۔ جنہوں نے انٹرمیڈیٹ یا مساوی امتحان درج ذیل مجموعہ مضامین میں سے کسی ایک میں پاس کیا ہو۔

داخلہ کی اہلیت کے لیے متعلقہ پروگرام

مجموعہ مضامین

تمام پروگرام جو یونیورسٹی میں پیش کیے جاتے ہیں	ریاضی، فزکس، کیمسٹری
کمپیوٹر سائنس، کمپیوٹر انجینئرنگ، آرکیٹیکچر، سی اینڈریجنل پلاننگ (CRP) پراڈکٹ اینڈ انڈسٹریل ڈیزائن (PID)	ریاضی، فزکس، کمپیوٹر سائنس
آرکیٹیکچر، سی اینڈریجنل پلاننگ (CRP) پراڈکٹ اینڈ انڈسٹریل ڈیزائن (PID)	ریاضی، فزکس، شماریات
بائیومیڈیکل انجینئرنگ، بائیومیڈیکل انجینئرنگ ٹیکنالوجی	فزکس، کیمسٹری، بیالوجی

3۔ وہ امیدوار جو ڈپلومہ آف ایسوسی ایٹ انجینئر کے کسی بھی شعبہ کا امتحان سال 2019 تک پاس کر چکے ہوں گے وہ صرف انہی انجینئرنگ اور انجینئرنگ ٹیکنالوجی پروگرامز میں داخلہ کے اہل ہیں جن میں پاکستان انجینئرنگ کونسل (PEC) نے انہیں داخلہ کی اجازت دے رکھی ہے۔ یونیورسٹی میں پیش کیے جانے والے انجینئرنگ اور انجینئرنگ ٹیکنالوجی پروگرامز میں داخلہ کے لئے متعلقہ ڈپلومہ آف ایسوسی ایٹ انجینئر کی لسٹ یو ای ٹی (UET) ایڈمیشن پورٹل (admission.uet.edu.pk) پر موجود ہے۔

درخواست برائے داخلہ کے لئے ضروری کاغذات کی تیاری

داخلہ کے امیدواران کو ہدایت کی جاتی ہے کہ وہ درج ذیل کاغذات فوری طور پر تیار کر لیں تاکہ داخلہ کے لئے درخواست جمع کرواتے ہوئے کسی پریشانی کا سامنا نہ کرنا پڑے کیونکہ ان کاغذات کے بغیر کوئی درخواست قبول نہیں کی جائے گی:

- 1۔ ڈومیسائل سرٹیفکیٹ
- 2۔ قومی شناختی کارڈ (CNIC) (18 سال یا اس سے زیادہ عمر کی صورت میں) یا نادر کی جانب سے جاری کردہ نابالغان کا شناختی کارڈ (Juvenile Card) / سمارٹ شناختی کارڈ برائے بچگان (18 سال سے کم عمر کی صورت میں)۔
- 3۔ داخلہ سے متعلقہ تمام سرٹیفکیٹ، ڈپلومہ، ڈگری یا نمبروں کی تفصیل کا سرٹیفکیٹ جن کی بنیاد پر داخلہ مقصود ہے مثلاً ہائر سیکنڈری سکول سرٹیفکیٹ، ڈپلومہ آف ایسوسی ایٹ انجینئر، بی ایس سی، بی ٹیک (پاس)
- 4۔ چھ عدد پاسپورٹ سائز حالیہ تصاویر
- 5۔ غیر ملکی تعلیم (مثلاً اے۔ لیول / گریڈ ۱۲) کی صورت میں IBCC کی جانب سے جاری کردہ مساوی تعلیم کا سرٹیفکیٹ۔ IBCC کی شاخیں پاکستان کے بڑے شہروں میں موجود ہیں۔
- 6۔ بیرون ملک مقیم پاکستانیوں کے بچوں کے لئے مخصوص نشستوں (Category S & Si) پر داخلہ کے لئے درخواست کے ساتھ درج ذیل اضافی کاغذات ضروری ہوں گے۔ یتیم امیدوار بھی ان مخصوص نشستوں پر درخواست دے سکتے ہیں بشرطیکہ ان کا ضامن / کفیل (۱) حقیقی بھائی (۲) حقیقی ماموں یا (۳) حقیقی چچا / تایا پاکستان سے باہر رہائش پذیر ہو۔

۱۔ بیرون ملک میں موجود پاکستانی سفارتخانے کی طرف سے امیدوار کے بیرون ملک مقیم ضامن / کفیل کا مکمل شدہ فارم۔ ۸ ہماری ویب سائٹ سے ڈاؤن لوڈ کیا جاسکتا ہے۔

ب۔ امیدوار کے بیرون ملک مقیم ضامن / کفیل کے رہائشی ویزا / رہائشی پرمٹ کی کاپی جو کہ اس ملک میں موجود پاکستانی سفارتخانے کی جانب سے تصدیق شدہ ہو۔

ج۔ وہ امیدوار جو داخلے کے لئے مطلوبہ اہلیت کو پورا کرتا ہے اور اسکے والد و وفات پا چکے ہیں اس کو بیرون ملک مقیم حقیقی بھائی حقیقی ماموں یا حقیقی چچا / تایا بیرون ملک مقیم

پاکستانیوں کے بچوں کے لئے مخصوص نشستوں پر داخلہ کے لئے سپانسر کر سکتا ہے۔ ایسے امیدواران فارم۔ ۸ کے ساتھ نادرا کی جانب سے جاری کردہ والد

کی وفات کے سرٹیفکیٹ کی تصدیق شدہ کاپی، ضامن / کفیل کے ساتھ رشتے کا ثبوت بذریعہ نادرا فیملی رجسٹریشن سرٹیفکیٹ (FRC) اور ضامن / کفیل کے

علاوہ تمام فیملی کے کمپیوٹرائزڈ قومی شناختی کارڈ کی کاپی بھی پیش کرنا لازمی ہوگا۔ حقیقی ماموں کی صورت میں والدین کا نکاح نامہ بھی جمع کروانا لازمی ہوگا۔

نوٹ: ای میل یا فیکس کے ذریعے حاصل شدہ سرٹیفکیٹس اور رہائشی ویزا / رہائشی پرمٹ قبول نہیں کیئے جائیں گے۔

مزید معلومات کے لئے ہماری ویب سائٹ <http://admission.uet.edu.pk>، www.uet.edu.pk وزٹ کریں یا فون نمبر (042)99029216

پر رابطہ کریں۔ 99029452

چیف کوارڈینیٹر

مشترکہ انٹری ٹیسٹ ۲۰۱۹